

ప్రభుత్వ మరియు ప్రైవేట్ ఉద్యోగులకు
వ్యక్తిగత రుణాలు!
సంప్రదించండి
 ఆర్టికల్ లోన్ ఉండి ఎలిజబిలిటీ లేని వారు కూడా
 CIBIL 720+ ఉన్నట్లయితే
సంప్రదించండి : 9848215040 - ఆఫీస్ కుమార్ గౌడ్ శెట్టి.

జాతీయ తెలుగు దినపత్రిక

RNI - TGTEL/25/A0348

సందేశ టైమ్స్



నిజం దాగదు - వార్త ఆగదు

సందేశం టైమ్స్
 జాతీయ తెలుగు దినపత్రిక

సందేశం టైమ్స్, జాతీయ తెలుగు దినపత్రిక సంపాదకీయ బృందం
 మరియు ఆంధ్రప్రదేశ్ రాష్ట్రాల నుండి జిల్లాల నియోజకవర్గాల ఇన్చార్జిలు మరియు
 మండలాల వారిగా లిపోర్టులు కావాలను కోస్తే గౌరవారు సంప్రదించండి.
 శ్రీ వెంకటేశ్వర్ గౌడ్ సీఈఓ
 నెట్ నంబర్ : 9052045 435, 9542522611.

సోమవారం 23 ఫిబ్రవరి 2026	పేజీలు 04	వెల రూ: 2/-	సంపుటి 01 ,సంచిక 266	ప్రచురణ : తెలంగాణ & ఆంధ్రప్రదేశ్	ఎడిటర్ : కాసే అమృత
--------------------------	-----------	-------------	----------------------	----------------------------------	--------------------



ఉమ్మడి వరంగల్ జిల్లాలో సీఎం రేవంత్ రెడ్డి పర్యటన

ఉమ్మడి వరంగల్, ఫిబ్రవరి 23: సందేశం టైమ్స్ ప్రతినిధి - రేవంత్ రెడ్డి నేడు ఉమ్మడి వరంగల్ జిల్లాలో పర్యటించనున్నారు. ఈ సందర్భంగా మహబూబాబాద్ జిల్లా మహబూబాబాద్ మండలం రెడ్డాల గ్రామంలో కాంగ్రెస్ రాష్ట్ర నాయకులు వెన్నం శ్రీకాంత్ రెడ్డి, బిగ్ టీవి చైర్మన్ వెన్నం విజయ్ కాంత్ రెడ్డి సోదరుల తండ్రి

రాఘవేందర్ రెడ్డికి సీఎం నివాళులు అర్పించి, వారి కుటుంబ సభ్యులను పరామర్శించనున్నారు. అనంతరం ములుగు జిల్లాలోని దేవదుల ప్రాజెక్టు ను సందర్శించి ప్రాజెక్టు పురోగతిపై ఇంజనీర్లతో సమీక్ష సమావేశం నిర్వహించనున్నారు. సీఎం పర్యటన నేపథ్యంలో జిల్లా యంత్రాంగం భద్రతా మరియు ఏర్పాట్లను పూర్తిచేసింది.



దేవదుల, సమక్క సాగర్ ప్రాజెక్టులపై సీఎం సమీక్ష - ఉమ్మడి వరంగల్ జిల్లా పర్యటన

సందేశం టైమ్స్, ములుగు/మహబూబాబాద్, ఫిబ్రవరి 23: హైదరాబాద్ నుండి ఉమ్మడి వరంగల్ జిల్లా పర్యటనకు బయలుదేరిన ముఖ్యమంత్రి రేవంత్ రెడ్డి మహబూబాబాద్ జిల్లా రెడ్డాలలో కాంగ్రెస్ రాష్ట్ర నాయకులు వెన్నం శ్రీకాంత్ రెడ్డి, బిగ్ టీవి చైర్మన్ వెన్నం విజయ్ కాంత్ రెడ్డి సోదరుల తండ్రి రాఘవేందర్ రెడ్డికి నివాళులు అర్పించి కుటుంబ సభ్యులను పరామర్శించారు. అనంతరం ములుగు జిల్లా ఏటూరునాగారం మండలం దేవదుల బ్యారేజీకు చేరుకుని మంత్రి ఉత్తమ కుమార్ రెడ్డి, మంత్రి పొంగులేటి శ్రీనివాస్ రెడ్డి, మంత్రి దనసరి అనసూయ సీతక్క, సీఎం సలహాదారు వేం నరేందర్ రెడ్డి, ఎంపీ

బలరాం నాయక్, ఎమ్మెల్యేలు మరియు ఉన్నతాధికారులతో కలిసి దేవదుల లిఫ్టింగ్ పాయింట్ ను సందర్శించి ఇంజనీర్లతో సమీక్ష నిర్వహించారు. తర్వాత కన్నాయిగూడెం మండలం తుపాకులగూడెం సమక్క సాగర్ ప్రాజెక్టు వద్దకు వెళ్లి కేకర్ తదితరులు పుష్పగుచ్చాలు అందజేసి ఘన స్వాగతం పలికారు. ప్రాజెక్టుల పురోగతి, నీటి వినియోగం, సాగు అవసరాలపై సమగ్రంగా చర్చించి అధికారులకు అవసరమైన దిశానిర్దేశాలు ఇచ్చినట్లు సమాచారం.

దేవదులపై వేగం పెంచాలి - భూసేకరణకు ₹600 కోట్లు: సీఎం రేవంత్ రెడ్డి



సందేశం టైమ్స్, ములుగు, ఫిబ్రవరి 23: దేవదుల ప్రాజెక్టు పురోగతిపై నిర్వహించిన సమీక్ష సమావేశంలో ముఖ్యమంత్రి రేవంత్ రెడ్డి పలు కీలక నిర్ణయాలు ప్రకటించారు. జూన్ 2లోపు భూసేకరణ కోసం ₹600 కోట్లు మంజూరు చేస్తామని తెలిపారు. అన్ని అంచనాలను బడ్జెట్లో ప్రభుత్వం ముందుంచి ఆమోదం పొందాలని, మార్చిలో మంత్రి వర్గ సమావేశం ఏర్పాటు చేసి

పెండింగ్ అంచనాలకు ఆమోదం తెలియజేస్తామని పేర్కొన్నారు. నెల రోజుల్లో దేవదుల పంప్ రిపేర్ పూర్తి చేయాలని అధికారులకు ఆదేశించారు. అసెంబ్లీ సమావేశాల సమయంలో ఎమ్మెల్యేలు, అధికారులతో కలిసి దేవదులపై కమిటీ హాల్లో ప్రత్యేక సమావేశం నిర్వహిస్తామని తెలిపారు. రాష్ట్రంలోని అన్ని సాగు ప్రాజెక్టుల భూసేకరణ కోసం ప్రత్యేక కార్పస్ ఫండ్ ఏర్పాటు చేస్తామని, పరిహారం చెల్లింపులను గ్రీన్ ఛానల్లో వేగవంతంగా మంజూరు చేస్తామని స్పష్టం చేశారు. భూసేకరణ జాప్యం వల్ల ప్రాజెక్టు పనులు ఆగడానికి అవకాశం ఇవ్వబోమని హెచ్చరించారు. అలాగే రామప్ప చెరువు నుంచి జంపన్న వాగుకు నీరు అందించే ప్రణాళికపై సమగ్ర నివేదిక సమర్పించాలని అధికారులకు ఆదేశించారు.



ఈ నెల 23వ తేదీ నుండి ప్రజావాణి కార్యక్రమం యధాతథం

సూర్యాపేట సందేశం టైమ్స్, సూర్యాపేట, ఫిబ్రవరి 23: 2వ సాధారణ మున్సిపల్ ఎన్నికల నేపథ్యంలో తాత్కాలికంగా నిలిపివేసిన ప్రజావాణి కార్యక్రమాన్ని ఈ నెల 23వ తేదీ నుండి సూర్యాపేట జిల్లాలో యధాతథంగా పునఃప్రారంభిస్తున్నట్లు జిల్లా కలెక్టర్ తేజస్ నంద్ లాల్ పవార్ ఒక ప్రకటనలో తెలిపారు. సూర్యాపేటలోని సమీకృత జిల్లా కార్యాలయాల భవన సమావేశ మందిరంలో ఈ కార్యక్రమం

నిర్వహించబడుతుందని, ప్రజలు మరియు దరఖాస్తుదారులు తమ సమస్యలపై దరఖాస్తులు సమర్పించవచ్చని ఆయన సూచించారు. ప్రజల సమస్యల పరిష్కారానికి ప్రజావాణి వేదికగా నిలుస్తుందని, సంబంధిత శాఖల అధికారులు సమస్యలతో స్పందిస్తారని కలెక్టర్ పేర్కొన్నారు. ఈ మేరకు జిల్లా పౌర సంబంధాల అధికారి సూర్యాపేట ప్రకటన జారీ చేయబడింది.

సమక్క సాగర్ ప్రాజెక్టు వద్ద సీఎం రేవంత్ రెడ్డికి ఘన స్వాగతం



సందేశం టైమ్స్, ములుగు, ఫిబ్రవరి 23: ఆదివారం ములుగు జిల్లా కన్నాయిగూడెం మండలం తుపాకులగూడెం సమక్క సాగర్ ప్రాజెక్టు వద్దకు వెళ్లి కేకర్ తదితరులు పుష్పగుచ్చాలు అందజేసి ఘన స్వాగతం పలికారు. అనంతరం ప్రాజెక్టు పనుల పురోగతి, నీటి నిల్వలు, సాగునీటి అవసరాలపై ముఖ్యమంత్రి సమీక్ష నిర్వహించినట్లు అధికారులు తెలిపారు.

హాకింపేట స్పోర్ట్స్ స్కూల్ విద్యార్థి ఆత్మహత్యాయత్నం - ఆస్పత్రికి చేరుకుని పరామర్శించిన మంత్రి వాకిటి శ్రీహరి



సందేశం టైమ్స్, హైదరాబాద్, ఫిబ్రవరి 23: హాకింపేట స్పోర్ట్స్ స్కూల్లో 7వ తరగతి విద్యార్థి ఉమేష్ ఆత్మహత్యాయత్నానికి పాల్పడిన ఘటన తెలిసి రాష్ట్ర మంత్రి వాకిటి శ్రీహరి

హుటాహుటిన వెల్ నెన్ హాస్పిటల్ కు చేరుకుని విద్యార్థిని పరామర్శించారు. వేట్ బస్టిరాబాద్ పోలీస్ స్టేషన్ పరిధిలోని ఆస్పత్రిలో చికిత్స పొందుతున్న విద్యార్థి ఆరోగ్య పరిస్థితిని డాక్టర్లను అడిగి తెలుసుకుని మెరుగైన వైద్యం అందించాలని ఆదేశించారు. విద్యార్థి ఆరోగ్యం పూర్తిగా మెరుగుపడే వరకు వైద్య ఖర్చులను ప్రభుత్వమే భరిస్తుందని స్పష్టం చేస్తూ చికిత్స విషయంలో ఎలాంటి వెనకడుగు వేయవద్దని వైద్యులకు సూచించారు. ఈ ఘటనపై నిపుక్షపాత విచారణ చేపట్టాలని రాష్ట్ర డిజిపి శివధర్ రెడ్డితో ఫోన్లో మాట్లాడి ఆదేశాలు ఇచ్చిన మంత్రి, విద్యార్థి తల్లిదండ్రులకు ధైర్యం చెప్పారు. మంత్రితో పాటు స్పోర్ట్స్ అధికారి ఎండ్ సోని బాలాదేవి మరియు ఇతర అధికారులు హాజరయ్యారు.



యానియన్ల ప్రతిపాదన మేరకే అక్రిడేషన్ కమిటీలు - వెబ్సైట్ సమస్యలు పరిష్కారం: మంత్రి పొంగులేటి హామీ

సూర్యాపేట సందేశం టైమ్స్, ఖమ్మం, ఫిబ్రవరి 23: జర్నలిస్టు యూనియన్ల ప్రతిపాదనల మేరకే అక్రిడేషన్ కమిటీలను ఏర్పాటు చేస్తామని రాష్ట్ర రెవెన్యూ, సమాచార పౌర సంబంధాలు, హాసింగ్ శాఖల మంత్రి పొంగులేటి శ్రీనివాస్ రెడ్డి హామీ ఇచ్చారు. ఆదివారం ఖమ్మంలోని తన క్యాంపు కార్యాలయంలో జర్నలిస్టుల అక్రిడేషన్, వెబ్సైట్, కేబుల్ చానల్స్, చిన్న పత్రికల సమస్యలపై టీయూడబ్ల్యూజి-ఐజేయు జర్నలిస్టు యూనియన్ నాయకులు రాష్ట్ర ప్రధాన కార్యదర్శి కట్టికొల రామ్ నారాయణ సారధ్యంలో కలిసి వినతిపత్రం అందజేశారు. రాష్ట్రంలో 44,709 మంది జర్నలిస్టులకు అక్రిడేషన్ కార్డులు ఇస్తామని ప్రకటించినప్పటికీ ప్రస్తుత జీవో ప్రకారం 50 శాతం కార్డులు కూడా రాకపోవచ్చనే ఆందోళన నెలకొంది, ప్రిలాస్టర్ మరియు వెబ్సైట్ జర్నలిస్టులకు విధించిన నిబంధనలు ఇబ్బందికరంగా ఉన్నాయని, వెబ్సైట్ ఫార్మాట్ సరళీకరణ

అవసరమని మంత్రికి వివరించారు. జిల్లా అక్రిడేషన్ కమిటీల్లో గత సాంప్రదాయం ప్రకారం రిజిస్టర్డ్ యూనియన్ల ప్రతినిధులను చేర్చే విధానాన్ని కొనసాగించాలని, కలెక్టర్లకు నామినేషన్ అధికారం ఇవ్వడం సబబు కాదని విజ్ఞప్తి చేశారు. పెద్ద పత్రికలు, శాటిలైట్ చానల్స్, డెస్క్ జర్నలిస్టుల కార్డులు తగ్గే అవకాశముందని, చిన్న పత్రికలు మరియు కేబుల్ చానల్స్ జర్నలిస్టులకు అన్యాయం జరుగుతుందని పేర్కొన్నారు. దీనిపై మంత్రి సానుకూలంగా స్పందిస్తూ యూనియన్ల ప్రతిపాదనల మేరకే కమిటీలు ఏర్పాటు చేస్తామని, అక్రిడేషన్ వెబ్సైట్ను సరళీకరిస్తామని, గడువును మరో నెల పొడిగిస్తామని, అర్దులందరికీ కార్డులు అందజేస్తామని స్పష్టం చేశారు. ఈ సమావేశంలో యూనియన్ రాష్ట్ర, జిల్లా నాయకులు మరియు పలువురు జర్నలిస్టులు పాల్గొన్నారు.



హార్వర్డ్ కెన్నెడీ పాఠశాల కృత్రిమ మేధస్సు విధాన సదస్సుకు సీఎం రేవంత్ రెడ్డికి ఆహ్వానం

సందేశం టైమ్స్, హైదరాబాద్, ఫిబ్రవరి 23: అమెరికాలోని ప్రతిష్టాత్మక హార్వర్డ్ కెన్నెడీ పాఠశాల నిర్వహిస్తున్న కృత్రిమ మేధస్సు విధాన సదస్సుకు తెలంగాణ ముఖ్యమంత్రి రేవంత్ రెడ్డికి ఆరుదైన ఆహ్వానం లభించింది. ఈ ఏడాది మార్చి 27న పాఠశాల ప్రాంగణంలో జరగనున్న ఈ కార్యక్రమంలో “మౌలిక వసతిగా కృత్రిమ మేధస్సు మరియు గణన శక్తి - జీవన ప్రమాణాలు, ఉపాధిపై ప్రభావం” అనే అంశంపై నిర్వహించే చర్చా వేదికలో ప్రసంగించాలని నిర్వాహకులు సీఎంఆ హ్వానించారు. ఈ సమావేశంలో దత్తాంశ కేంద్రాలు, విద్యుత్ వ్యవస్థలు, గణన మార్గాలు వంటి అంశాల ప్రభావంపై చర్చించనున్నారు. భారతదేశం నుంచి తెలంగాణ ముఖ్యమంత్రి ఒక్కరే ఈ సదస్సుకు ఆహ్వానం అందుకోవడం విశేషం. కృత్రిమ

మేధస్సు పరిసర వ్యవస్థ అభివృద్ధి, కృత్రిమ మేధస్సు సగర నిర్మాణ లక్ష్యంగా తెలంగాణ ప్రభుత్వం అనుసరిస్తున్న విధానాలు, భూమి కేటాయింపు, విద్యుత్ సరఫరా, నైపుణ్యాల పెంపు, నియంత్రణ వ్యవస్థ, పెట్టుబడుల భాగస్వామ్యం వంటి అంశాలపై వివరించాలని నిర్వాహకులు కోరారు. ఇటీవల అమెరికా పర్యటన సందర్భంగా నిర్వాహకులు సీఎంఆ కలిసి సదస్సు అంశాలపై చర్చించినట్లు సమాచారం. ప్రభుత్వం, పరిశ్రమలు, విద్యా రంగ ప్రతినిధులను ఒకే వేదికపైకి తీసుకువచ్చి కృత్రిమ మేధస్సు పరిపాలన, భౌగోళిక రాజకీయాలు, జ్ఞాన ఆర్థిక వ్యవస్థ, మౌలిక సదుపాయాల బలోపేతంపై చర్చించేందుకు ఈ సదస్సు నిర్వహిస్తున్నట్లు వెల్లడించారు.

సీఎం రేవంత్ రెడ్డిని మర్యాదపూర్వకంగా కలిసిన డా. కె. శ్రీనాథ్ రెడ్డి



సందేశం టైమ్స్, హైదరాబాద్, ఫిబ్రవరి 23: పబ్లిక్ హెల్త్ ఫౌండేషన్ ఆఫ్ ఇండియా (హైదరాబాద్) వ్యవస్థాపక అధ్యక్షుడు,

పద్మభూషణ్ పురస్కార గ్రహీత డా. కె. శ్రీనాథ్ రెడ్డి మరియు గవర్నింగ్ బోర్డు సభ్యుడు డాక్టర్ మధు మోహన్ రాష్ట్ర ముఖ్యమంత్రి రేవంత్ రెడ్డి ను మర్యాదపూర్వకంగా కలిశారు. రాష్ట్రంలో ప్రజారోగ్య రంగ అభివృద్ధి, వైద్య మౌలిక వసతుల బలోపేతం, నివారణ వైద్య విధానాల ప్రాముఖ్యత వంటి అంశాలపై చర్చించినట్లు సమాచారం. ప్రజారోగ్య సేవలను మరింత సమర్థవంతంగా అమలు చేయడానికి ప్రభుత్వంతో కలిసి పనిచేయాలనే సంకల్పాన్ని వారు వ్యక్తం చేసినట్లు తెలియజేశారు.

ఈసీఐ-రాష్ట్ర ఎన్నికల కమిషనర్ల జాతీయ రౌండ్ టేబుల్ సమావేశం మంగళవారం



నిర్వహించనున్నట్లు ఈసీఐ ప్రకటించింది. 27 సంవత్సరాల తర్వాత జరుగుతున్న ఈ సమావేశానికి ప్రధాన ఎన్నికల కమిషనర్ జ్ఞానేష్ కుమార్ అధ్యక్షత వహించగా, ఎన్నికల కమిషనర్లు డా. సుఖ్విర్ సింగ్ సాంధు మరియు డా. వివేక్ జోషి సమక్షంలో చర్చలు కొనసాగుతున్నాయి. దేశంలోని అన్ని రాష్ట్రాలు, కేంద్ర పాలిత ప్రాంతాల రాష్ట్ర ఎన్నికల కమిషనర్లు తమ న్యాయ, సాంకేతిక నిపుణులతో పాటు 36 రాష్ట్రాలు/కేంద్ర పాలిత ప్రాంతాల ప్రధాన ఎన్నికల అధికారులు (CEOs) హాజరవుతున్నారు. ఎన్నికల ప్రక్రియలు, లాజిస్టిక్స్ అంశాల్లో సమన్వయాన్ని పెంపొందించడం, సహకార సమాఖ్య భావనను బలోపేతం చేయడం ప్రధాన లక్ష్యంగా ఈ సమావేశం నిర్వహించబడుతోంది. సాంకేతికత వినియోగం, ఈవీఎంల (EVMs) భద్రతా ప్రమాణాలు, ఓటరు జాబితాల సిద్ధీకరణ, ఎన్నికల ప్రక్రియల పారదర్శకతపై విస్తృత చర్చలు జరగనున్నాయి. ఇటీవల ప్రారంభించిన ECINET డిజిటల్ ప్లాట్ఫారమ్ పై ప్రదర్శనలు ఇవ్వబడతాయి. అలాగే ప్రజా ప్రాతినిధ్య చట్టం, 1950కు అనుగుణంగా రాష్ట్రాల వారీగా ఓటర్ల అర్హతలపై తులనాత్మక విశ్లేషణ కూడా ఉంటుందని ఈసీఐ వెల్లడించింది. రాజ్యాంగంలోని ఆర్టికల్ 243K, 243ZA ప్రకారం రాష్ట్ర ఎన్నికల కమిషన్ల అధికారాలు, 73వ మరియు 74వ రాజ్యాంగ సవరణల ప్రాముఖ్యతపై కూడా చర్చించనున్నారు. ఈ మేరకు ఉప డైరెక్టర్ పి. వవన్ ప్రెస్ నోట్ విడుదల చేశారు.

ముస్లిం సోదర సోదరీమణులకు రంజాన్ శుభాకాంక్షలు - పట్టోళ్ల శ్రీనివాస్



సందేశం టైమ్స్, అందోల్/జోగిపేట, ఫిబ్రవరి 23 (సంగారెడ్డి జిల్లా ప్రతినిధి: టీ సంగమేశ్వర్): సంగారెడ్డి జిల్లా అందోల్ నియోజకవర్గంలోని జోగిపేట ముస్లింపాలీటీ 16వ వార్డ్ కౌన్సిలర్ పట్టోళ్ల శ్రీనివాస్ ముస్లిం సోదర సోదరీమణులకు పవిత్ర రంజాన్ మాసం ప్రారంభ శుభాకాంక్షలు తెలిపారు. ఈ సందర్భంగా మాట్లాడుతూ రంజాన్ మాసం శాంతి, సహనం, దాసధర్మాలకు ప్రతీకగా నిలుస్తుందని పేర్కొన్నారు. సమాజంలో సాహృద్యం, సోదరభావం మరింత పెరగాలని ఆకాంక్షించారు. ఉపవాస దీక్షలను ఆచరిస్తున్న ప్రతి ఒక్కరికి అల్లాహ్ ఆశీస్సులు కలగాలని ప్రార్థించారు. ప్రజలందరూ ఐక్యతతో, పరస్పర గౌరవంతో జీవించాలని కోరారు.



గీత కార్మికులకు ₹3.02 కోట్లు విడుదలపై ప్రభుత్వానికి కృతజ్ఞతలు - మిగిలిన ₹11 కోట్లు వెంటనే చెల్లించాలని డిమాండ్

సందేశం టైమ్స్, అందోల్, ఫిబ్రవరి 23 (అందోల్ నియోజకవర్గం ఇన్చార్జి: కే మల్లేశం గౌడ్): అందోల్ మండలం తాడుమన్నూరు గ్రామంలో నిర్వహించిన గీత కార్మికుల సమావేశంలో కల్లగీత కార్మిక సంఘం రాష్ట్ర కార్యదర్శి రమేష్ గౌడ్ మాట్లాడుతూ, పెండింగ్లో ఉన్న ఎక్స్గ్రేషియా నిధులలో భాగంగా రూ.3,02,50,000లను విడుదల చేసిన రాష్ట్ర ప్రభుత్వానికి సంఘం తరఫున కృతజ్ఞతలు తెలిపారు. రాష్ట్రవ్యాప్తంగా చెట్లపై నుంచి పడి మరణించిన లేదా వికలాంగులైన 800 మందికి పైగా గీత కార్మికులకు ఇవ్వాలన్న మొత్తం రూ.14 కోట్ల ఎక్స్గ్రేషియా మూడు సంవత్సరాలుగా పెండింగ్లో ఉండడంతో తీవ్ర

ఇబ్బందులు ఎదుర్కొంటున్నారని ఆవేదన వ్యక్తం చేశారు. ఇటీవల విడుదలైన నిధులను స్వాగతించిన ఆయన, మిగిలిన రూ.11 కోట్లను తక్షణమే విడుదల చేసి ప్రమాదానికి గురైన కార్మికులకు పూర్తి పరిహారం చెల్లించాలని, అర్హులైన వారికి పెన్షన్లు మంజూరు చేయాలని, బడ్జెట్లో రూ.5000 కోట్లు కేటాయించాలని ప్రభుత్వాన్ని డిమాండ్ చేశారు. ఫిబ్రవరి 17న ఇందిరా పార్క్ వద్ద నిర్వహించిన నిరాహార దీక్ష ఫలితంగానే ఈ నిధుల విడుదల సాధ్యమైందని తెలిపారు. కార్యక్రమంలో జిల్లా కమిటీ సభ్యులు మల్లేష్ గౌడ్, యాదగడ్డ తదితర నాయకులు పాల్గొన్నారు.

రాంపూర్లో ఇందిరమ్మ ఇల్లు ప్రారంభించిన కొప్పుల లక్ష్మి శేషారెడ్డి



సందేశం టైమ్స్, సంగారెడ్డి, ఫిబ్రవరి 23 (అందోల్ ప్రతినిధి: బి. రమేష్ బాబు): సంగారెడ్డి జిల్లా అందోల్ నియోజకవర్గంలోని అల్లూరుగ్రామం మండలం రాంపూర్ గ్రామంలో ఇందిరమ్మ ఇల్లు గృహప్రవేశ కార్యక్రమాన్ని వట్టిపల్లి వ్యవసాయ మార్కెట్ కమిటీ చైర్మన్ కొప్పుల లక్ష్మి శేషారెడ్డి ప్రారంభించారు. ఈ సందర్భంగా మాట్లాడుతూ కాంగ్రెస్ ప్రభుత్వం నిరుపేదలకు ప్రతి గ్రామంలో ఇందిరమ్మ ఇళ్లను మంజూరు చేస్తూ గత ప్రభుత్వాలకన్నా మెరుగైన అభివృద్ధి కార్యక్రమాలు చేపడుతోందని పేర్కొన్నారు. రాష్ట్ర మంత్రి దామోదర్ రాజనర్సింహ ఆధ్వర్యంలో అందోల్ నియోజకవర్గంలోని అన్ని మండలాల్లో అభివృద్ధి కార్యక్రమాలు వేగవంతంగా కొనసాగుతున్నాయని తెలిపారు. కార్యక్రమంలో అల్లూరుగ్రామం మండల కాంగ్రెస్ పార్టీ అధ్యక్షుడు కొప్పుల శేషారెడ్డి, గ్రామ పార్టీ అధ్యక్షుడు సాయిలు, సర్పంచ్ గోపాల్ రెడ్డి, ఉపసర్పంచ్ సాయిలు, వార్డు సభ్యుడు నవీన్, గ్రామపంచాయతీ కార్యదర్శి శ్రీనివాస్, శంకరయ్య మరియు కార్యకర్తలు పాల్గొన్నారు.



పటాన్చెరు బస్టాండ్ వద్ద 2 కేజీల గంజాయి స్వాధీనం - వ్యక్తి అరెస్ట్

పటాన్చెరు ఫిబ్రవరి 23 (సందేశం టైమ్స్ మండల్ రిపోర్టర్ బి డేవిడ్) పటాన్చెరు బస్టాండ్ వద్ద గంజాయి తరలిస్తున్న ఓ వ్యక్తిని పోలీసులు అదుపులోకి తీసుకున్నారు. విశ్వసనీయ సమాచారంతో ఎన్ఐఐ విద్యార్థులతో రెడ్డి ఆధ్వర్యంలో నిర్వహించిన తనిఖీల్లో హైదరాబాద్ నుంచి గంజాయి తీసుకొస్తున్న చిత్రంజన్ ను పట్టుకున్నారు. నిందితుడి వద్ద నుంచి సుమారు 2 కేజీల ఎండు గంజాయి మరియు ఒక మొబైల్ ఫోన్ స్వాధీనం చేసుకున్నారు. నిందితుడిపై కేసు నమోదు చేసి రిమాండ్ కు తరలించినట్లు పోలీసులు తెలిపారు.

ఆర్కే నగర్ కాలనీలో నాలుగు రోజులుగా మంచినీటి సరఫరా నిలిచివేత కాలనీవాసుల ఆవేదన



పటాన్చెరు, ఫిబ్రవరి 22, (సందేశం టైమ్స్ మండల్ రిపోర్టర్: బి. డేవిడ్) పటాన్చెరు మండల పరిధిలోని ఇంద్రేశం మున్సిపాలిటీ 10వ వార్డులోని ఆర్కే నగర్ కాలనీలో గత నాలుగు రోజులుగా మంచినీటి సరఫరా నిలిచిపోవడంతో కాలనీవాసులు తీవ్ర ఇబ్బందులు పడుతున్నారు. తాగునీటి కోసం ప్రైవేట్ ట్యాంకర్లపై ఆధారపడాల్సి వస్తోందని ఆరోపించారు. పటాన్చెరు, ఫిబ్రవరి 22, (సందేశం టైమ్స్ మండల రిపోర్టర్: బి. డేవిడ్) పటాన్చెరు మండల పరిధిలోని ఇంద్రేశం మున్సిపాలిటీ 10వ వార్డులోని ఆర్కే నగర్ కాలనీలో గత నాలుగు రోజులుగా మంచినీటి సరఫరా నిలిచిపోవడంతో కాలనీవాసులు తీవ్ర ఇబ్బందులు పడుతున్నారు. తాగునీటి కోసం ప్రైవేట్ ట్యాంకర్లపై ఆధారపడాల్సి వస్తోందని ఆరోపించారు. పటాన్చెరు, ఫిబ్రవరి 22, (సందేశం టైమ్స్ మండల రిపోర్టర్: బి. డేవిడ్) పటాన్చెరు మండల పరిధిలోని ఇంద్రేశం మున్సిపాలిటీ 10వ వార్డులోని ఆర్కే నగర్ కాలనీలో గత నాలుగు రోజులుగా మంచినీటి సరఫరా నిలిచిపోవడంతో కాలనీవాసులు తీవ్ర ఇబ్బందులు పడుతున్నారు. తాగునీటి కోసం ప్రైవేట్ ట్యాంకర్లపై ఆధారపడాల్సి వస్తోందని ఆరోపించారు.



వివేకానంద ఇండోర్ స్టేడియం వార్షికోత్సవ బ్యాడ్మింటన్ టోర్నమెంట్ ముగింపు

సంగారెడ్డి, ఫిబ్రవరి 23, (సందేశం టైమ్స్ సంగారెడ్డి టౌన్ ప్రతినిధి: బి. సంగమేశ్వర్) పటాన్చెరు పట్టణంలోని జి.పి. కాలనీ జి.హెచ్.ఎం.సి. డివిజన్ పరిధిలో గల స్వామి వివేకానంద ఇండోర్ స్టేడియం 21వ వార్షికోత్సవాన్ని పురస్కరించుకుని నిర్వహించిన బ్యాడ్మింటన్ టోర్నమెంట్ ముగింపు కార్యక్రమం ఘనంగా జరిగింది. కార్యక్రమానికి ఎం.డి.ఆర్. ఫౌండేషన్ సహ వ్యవస్థాపకుడు, బి.ఆర్.ఎస్. పార్టీ నాయకుడు మార్తి వృద్ధిరాజ్ ముఖ్య అతిథిగా హాజరై విజేతలు, రన్నర్స్ కు ట్రోఫీలు అందజేశారు. ఈ సందర్భంగా ఆయన మాట్లాడుతూ 2003లో తన తండ్రి దేవేందర్ రాజు సర్వంపేగా ఉన్న సమయంలో ఈ ఇండోర్ స్టేడియాన్ని నిర్మించారని గుర్తుచేశారు. ఈ వేదిక ద్వారా అనేక మంది యువకులు క్రీడల్లో ప్రతిభ కనబరుస్తున్నారని తెలిపారు. భవిష్యత్తులో దీనిని ఉత్తమ క్రీడా ఆకాడమీగా అభివృద్ధి చేసి విద్యార్థులు, చిన్నారులకు మరింత అందుబాటులోకి తీసుకురావాలని ఆకాంక్షించారు. కార్యక్రమంలో రాజేందర్, అస్వర్, భాస్కర్, ప్రవీణ్, భాను, రాజు తదితర నిర్వాహకులు మరియు క్రీడాభిమానులు పాల్గొన్నారు.



సి.ఎం తండా ప్రాథమిక పాఠశాలకు ప్రహారీ గోడ నిర్మాణ పనుల ప్రారంభం


సంగారెడ్డి, ఫిబ్రవరి 23, (సందేశం టైమ్స్ సంగారెడ్డి టౌన్ ప్రతినిధి: బి. సంగమేశ్వర్) ఆందోల్ నియోజకవర్గం పరిధిలోని టేక్నాలీ మండలం సి.ఎం తండా గ్రామపంచాయతీలో ఉన్న ప్రాథమిక పాఠశాలకు ప్రహారీ గోడ లేక విద్యార్థులు ఇబ్బందులు పడుతున్న నేపథ్యంలో రాష్ట్ర వైద్య, ఆరోగ్య శాఖ మంత్రి సి. దామోదర రాజు నర్సింహ్ కు విన్నపం చేయగా నిధులు మంజూరు అయ్యాయి. అంతరం పాఠశాల ప్రహారీ గోడ నిర్మాణ పనులను ఘనంగా ప్రారంభించారు. ఈ సందర్భంగా స్థానిక నాయకులు మాట్లాడుతూ విద్యార్థుల భద్రత దృష్ట్యా ప్రహారీ గోడ ఎంతో అవసరమని పేర్కొన్నారు. కార్యక్రమంలో టేక్నాలీ మండల కాంగ్రెస్ అధ్యక్షుడు నిమ్మ రమేష్, మాజీ అధ్యక్షుడు సుబేదార్ మణికిషన్, గ్రామ సర్పంచ్ దేవులిబాయి, జోగిపేట మార్కెట్ కమిటీ డైరెక్టర్ దానిబాయి అక్బా, మాజీ సర్పంచులు ఏ. పాపయ్య, బిక్షపతి, సీనియర్ నాయకుడు ఏ. సాగర్, ఎస్ఐ సెల్ అధ్యక్షుడు సేవాలాల్, హరిచంద్, తారసింగ్ తదితరులు, గ్రామ పెద్దలు మరియు మహిళలు పాల్గొన్నారు.



నారాయణఖేడ్, ఫిబ్రవరి 23, (సందేశం టైమ్స్ సంగారెడ్డి జిల్లా ప్రతినిధి: టి. సంగమేశ్వర్) సంగారెడ్డి జిల్లా నారాయణఖేడ్ నియోజకవర్గం పరిధిలోని సత్కన్పల్లి గ్రామంలోని స్థానిక దుర్గమ్మ ఆలయంలో భక్తులు ఘనంగా బోనాలు సమర్పించారు. ఈ కార్యక్రమంలో చాకలి యాదగిరి దంపతులు ప్రత్యేకంగా పాల్గొని అమ్మవారికి బోనం సమర్పించారు. ఆదివారం ఉదయం నుంచి ప్రత్యేక పూజలు, అర్చనలు నిర్వహించగా మహిళలు సంప్రదాయ వస్త్రధారణలో బోనాలు మోసుకుని ఊరేగింపుగా ఆలయానికి చేరుకున్నారు. డప్పుల మోగింపులు, మంగళవాద్యాల మధ్య అమ్మవారికి నైవేద్యాలు సమర్పించి మొక్కులు తీర్చుకున్నారు. గ్రామాభివృద్ధి, కుటుంబ సౌఖ్యం కోసం ప్రత్యేక ప్రార్థనలు చేశారు. కార్యక్రమంలో గ్రామ పెద్దలు, యువకులు, మహిళలు పెద్ద సంఖ్యలో పాల్గొన్నారు. పోలీసులు భద్రతా ఏర్పాట్లు చేపట్టిగా, నిర్వాహకులు అన్నదాన కార్యక్రమాన్ని నిర్వహించారు.

బిజిలిపూర్ గ్రామంలో ట్రాఫిక్ అవగాహన కార్యక్రమం ఎస్ఐ లవకుమార్

పరిధిలోని బిజిలిపూర్ గ్రామంలో ట్రాఫిక్ అవగాహన కార్యక్రమం నిర్వహించారు. ఈ కార్యక్రమంలో స్థానిక ఎస్ఐ లవకుమార్ మాట్లాడుతూ గ్రామ ప్రజలు తప్పనిసరిగా హెల్మెట్ ధరించాలని, మద్యం సేవించి వాహనం నడపకూడదని స్పష్టంగా హెచ్చరించారు. రోడ్డు ప్రమాదాలను నివారించాలంటే ప్రతి ఒక్కరూ ట్రాఫిక్ నియమాలను కచ్చితంగా పాటించాలని సూచించారు. గ్రామ నాయకులు, యువకులు, విద్యార్థులు పాల్గొని రోడ్డు భద్రతపై అవగాహన పెంపొందించుకున్నారు. ఈ సందర్భంగా ట్రాఫిక్ నియమాలు పాటించడం ద్వారా ప్రాణనష్టం, ఆస్తి నష్టం నివారించవచ్చని పోలీసులు తెలిపారు.



డాక్టర్ అనురాగ్ రెడ్డి వివాహ వేడుకలో ఉప ముఖ్యమంత్రి హాజరు

సంగారెడ్డి, ఫిబ్రవరి 23, (సందేశం టైమ్స్) సంగారెడ్డి టౌన్ ప్రతినీధి: బి. సంగమేశ్వర్) సంగారెడ్డి జిల్లా నారాయణభేడ్ ఎమ్మెల్యే శ్రీ సంజీవరెడ్డి కుమారుడు డాక్టర్ అనురాగ్ రెడ్డి వివాహ వేడుక ఘనంగా జరిగింది. ఈ కార్యక్రమానికి తెలంగాణ రాష్ట్ర ఉప ముఖ్యమంత్రి ముఖ్య భట్టి విక్రమార్క, హాజరై సూతన దంపతులకు శుభాకాంక్షలు తెలిపారు. ఈ సందర్భంగా ఆయన దాంపత్య జీవితం సుఖసంతోషాలతో,

ఆయురారోగ్యాలతో నిండాలని ఆశిర్వదించారు. కుటుంబ సభ్యులతో కలిసి వధూవరులను ఆశీర్వదించి శుభాకాంక్షలు తెలియజేశారు. కార్యక్రమంలో వైరా ఎమ్మెల్యే మాల్ తో రాందాస్ నాయక్, రాష్ట్ర గిత్తంగుల సంస్థ చైర్మన్ రాయల నాగేశ్వరరావు మరియు ఇతర ప్రముఖులు పాల్గొన్నారు.

నారాయణభేడ్ ఎమ్మెల్యే కుమారుడి వివాహ వేడుకల్లో జిఎంఆర్ ఫౌండేషన్ చైర్మన్ గుట్టప్ప మచ్చేందర్ హాజరు



నారాయణభేడ్, ఫిబ్రవరి 23(సందేశం టైమ్స్) సంగారెడ్డి జిల్లా ప్రతినీధి టి. సంగమేశ్వర్) సంగారెడ్డి జిల్లా నారాయణభేడ్ నియోజకవర్గ గౌరవ శాసనసభ్యులు డాక్టర్ పట్టోళ్ల సంజీవరెడ్డి కుమారుడు డాక్టర్ పట్టోళ్ల అనురాగ్ రెడ్డి వివాహానికి హైదరాబాద్ పట్టణాగల పల్లిలోని హై వన్ కన్వెన్షన్ హాల్లో నిర్వహించిన వేడుకలో జి ఎన్ ఆర్ ఫౌండేషన్ చైర్మన్, బి ఆర్ ఎన్ పార్టీ నాయకుడు గుట్టప్ప మచ్చేందర్ హాజరై సూతన వధూవరులకు పుష్పగుచ్ఛం అందజేయడంతో పాటు శుభాకాంక్షలు తెలిపారు. కార్యక్రమంలో తెలంగాణ రాష్ట్ర మాజీ ఆత్మ కమిటీ డైరెక్టర్ అనుముల మారతి, నారాయణభేడ్ మండల బి ఆర్ ఎన్ పార్టీ మాజీ అధ్యక్షులు, మాజీ సర్పంచులు, సంగారెడ్డి జిల్లా నాయకులు, మున్సిపల్ నాయకులు మరియు ఇతర సీనియర్ నాయకులు పాల్గొని వేడుకను ఘనంగా చేశారు.



నారాయణభేడ్ మాజీ శాసనసభ్యులు సూతన వధూవరులకు శుభాకాంక్షలు

నారాయణభేడ్, ఫిబ్రవరి 23, (సందేశం టైమ్స్) సంగారెడ్డి జిల్లా ప్రతినీధి: టి. సంగమేశ్వర్) సంగారెడ్డి జిల్లా నారాయణభేడ్ ఎమ్మెల్యే సంజీవరెడ్డి కుమారుడు అనురాగ్ రెడ్డి వివాహ వేడుక ఘనంగా జరిగింది. ఈ వేడుకకు నారాయణభేడ్ మాజీ శాసనసభ్యులు మహారెడ్డి భూపాల్ రెడ్డి హాజరై సూతన వధూవరులను ఆశీర్వదించి శుభాకాంక్షలు తెలిపారు. ఈ సందర్భంగా దాంపత్య జీవితం

సుఖసంతోషాలతో, ఆయురారోగ్యాలతో నిండాలని ఆకాంక్షించారు. కుటుంబ సభ్యులతో కలిసి వధూవరులను అభినందించారు. కార్యక్రమంలో మాజీ జడ్పీటీసీ లక్ష్మీబాయి రవిందర్ నాయక్, మండల పార్టీ అధ్యక్షులు పరమేశ్వర్, మాజీ ఎంపిటిసి అంజిరెడ్డి, మల్లారెడ్డి తదితరులు పాల్గొని వేడుకను ఘనంగా నిర్వహించారు.



ప్రతి ఒక్కరు తమ బ్యాంక్ ఖాతా కెవైసీ నవీకరణ చేసుకోవాలి ఆందోల్ డివిజన్ ఆర్బీఐ కౌన్సిలర్ మురళీకృష్ణ

ఆందోల్, జనవరి 23 (సందేశం టైమ్స్) సంగారెడ్డి జిల్లా ప్రతినీధి: టి. సంగమేశ్వర్) ఆందోల్ డివిజన్ ఆర్బీఐ కౌన్సిలర్ మురళీకృష్ణ ఆదివారం కొన్యాల గ్రామంలో మాట్లాడుతూ, బ్యాంక్ ఖాతా కలిగిన ప్రతి ఒక్కరు తమ కెవైసీ వివరాలను వెంటనే నవీకరించుకోవాలని సూచించారు. సైబర్ నేరాలకు అప్రమత్తంగా ఉండి ఖాతాలను సురక్షితంగా ఉంచుకోవాలని తెలిపారు. అవచిత నంబర్ల నుంచి వచ్చే ఫోన్ కాల్స్లో ఓటీపీలు లేదా బ్యాంక్ వివరాలను ఎట్టి పరిస్థితుల్లోనూ ఇతరులకు చెప్పరాదని హెచ్చరించారు. ప్రభుత్వ బీమా

పథకాలైన ప్రధానమంత్రి సురక్షా బీమా యోజన మరియు ప్రధానమంత్రి జీవన్ జ్యోతి బీమా యోజనల గురించి వివరించి, తక్కువ ప్రీమియంతో ఎక్కువ ప్రయోజనాలు పొందవచ్చని తెలిపారు. ఆకౌంట్కు సంబంధించిన సైబర్ నేరాలపై ఫిర్యాదు చేయాలనుకుంటే 1930 హెల్ప్లైన్ నంబర్ కు కాల్ చేసి వెంటనే చర్యలు తీసుకోవాలని సూచించారు. కార్యక్రమంలో డాక్టర్ మహిళా సంఘాల సభ్యులు, గ్రామస్థులు, యువకులు పాల్గొన్నారు.

నారాయణభేడ్ ఎమ్మెల్యే కుమారుడు అనురాగ్-మౌనికల వివాహంలో సీఎం రేవంత్ రెడ్డి హాజరు



హైదరాబాద్, ఫిబ్రవరి 23, (సందేశం టైమ్స్) సంగారెడ్డి జిల్లా ప్రతినీధి: టి. సంగమేశ్వర్) హైదరాబాద్లోని హెచ్.వై కాన్వెన్షన్ హాల్లో జరిగిన ఘన వివాహ వేడుకలో నారాయణభేడ్ శాసన సభ్యులు డా. పట్టోళ్ల సంజీవ రెడ్డి కుమారుడు అనురాగ్ మరియు మౌనికల వివాహ మహోత్సవం వైభవంగా జరిగింది. ఈ కార్యక్రమానికి తెలంగాణ ముఖ్యమంత్రి రేవంత్ రెడ్డి హాజరై సూతన వధూవరులను ఆశీర్వదించారు. “సూతన దంపతుల జీవితంలో సుఖసంతోషాలు, ఆయురారోగ్యాల నిండాలని కోరుకుంటున్నాను” అని తెలిపారు. కార్యక్రమంలో తెలంగాణ యూత్ కాంగ్రెస్ రాష్ట్ర ఉపాధ్యక్షుడు సేవాలాల్ నాయక్ సహా పలువురు రాజకీయ నాయకులు, ప్రముఖులు పాల్గొని వధూవరులకు శుభాకాంక్షలు తెలియజేశారు.



భారత్పై 76 పరుగుల తేడాతో దక్షిణాఫ్రికా ఘన విజయం

అహ్మదాబాద్లో జరిగిన ఐసీసీ టీ20 ప్రపంచకప్ సూపర్-8 పోరులో దక్షిణాఫ్రికా జట్టు భారత్ను 76 పరుగుల తేడాతో ఓడించింది. ముందుగా బ్యాటింగ్ చేసిన దక్షిణాఫ్రికా 20 ఓవర్లలో 7 వికెట్ల నష్టానికి 187 పరుగులు చేసింది. డేవిడ్ మిల్లర్ 35 బంతుల్లో 63 పరుగులతో మెరుపు ఇన్నింగ్స్ ఆడగా, దివాల్ బ్రేవిస్ 45, ట్రిస్టన్ స్టబ్ 44 పరుగులతో కీలక పాత్ర పోషించారు. భారత బౌలర్లలో జస్ప్రిత్ బుమ్రా 3 వికెట్లు పడగొట్టినా ఇతరులు పరుగులు నియంత్రించలేకపోయారు.

అసంతరం లక్ష్యచేదనకు దిగిన భారత్ 18.5 ఓవర్లలో 111 పరుగులకు అల్ ఓటి అయింది. టాప్ ఆర్డర్ పూర్తిగా విఫలమవడంతో జట్టు ఒత్తిడికి లోనైంది. దక్షిణాఫ్రికా బౌలర్లు కట్టుదిట్టంగా బౌలింగ్ చేసి వరుసగా వికెట్లు తీశారు. ఈ పరాజయంతో భారత్ సూపర్-8లో క్లిష్ట పరిస్థితిని ఎదుర్కొంటుండగా, దక్షిణాఫ్రికా సెమీఫైనల్ అవకాశాలను మరింత బలపరుచుకుంది.